

सूर्यवंशी ने बुमराह की पहली ही गेंद पर मारा छक्का



15 साल के सूर्यवंशी का धमाकेदार प्रदर्शन

हार्दिक पंड्या ने की निडर बल्लेबाजी की तारीफ
सूर्यवंशी गेंदबाजों में डर पैदा कर रहे हैं : डेल

गुवाहाटी, 8 अप्रैल गुवाहाटी में खेले गए आईपीएल मुकाबले में राजस्थान रॉयल्स के युवा बल्लेबाज वैभव सूर्यवंशी ने अपनी विस्फोटक बल्लेबाजी से न सिर्फ दर्शकों बल्कि दिग्गजों को भी प्रभावित किया। महज 15 साल की उम्र में उन्होंने दुनिया के बेहतरीन गेंदबाजों में शुमार जसप्रीत बुमराह के खिलाफ जिस बेखौफ अंदाज में रन

बनाए, उसने मैच का रुख तय करने में अहम भूमिका निभाई। मैच के बाद हार्दिक पंड्या और डेल स्टैन दोनों ने इस युवा खिलाड़ी की जमकर सराहना की। राजस्थान रॉयल्स और मुंबई इंडियंस के बीच खेले गए इस मुकाबले में सबसे ज्यादा चर्चा जिस टक्कर की थी, वह थी युवा वैभव सूर्यवंशी और अनुभवी तेज गेंदबाज जसप्रीत बुमराह के बीच। क्रिकेट प्रेमियों को उम्मीद थी कि बुमराह की सटीक लाइन-लेंथ के सामने सूर्यवंशी को संघर्ष करना पड़ेगा, लेकिन मैदान पर नजारा बिल्कुल उल्टा दिखा। मैच के दूसरे ही ओवर में जब बुमराह गेंदबाजी के लिए आए, तो सूर्यवंशी ने बिना

किसी झिझक के उनकी पहली गेंद को लॉन्ग ऑन के ऊपर छक्के के लिए भेज दिया। यह शॉट न सिर्फ उनके आत्मविश्वास का संकेत था, बल्कि यह भी दर्शाता था कि वह बड़े मंच पर दबाव में नहीं आते। इसके बाद उन्होंने शॉर्ट गेंद पर पुल शॉट खेलते हुए एक और शानदार बाउंड्री लगाई। सूर्यवंशी यहीं नहीं रुके, उन्होंने ट्रेट बॉल और शार्दूल ठाकूर जैसे अनुभवी गेंदबाजों को भी निशाना बनाया। ठाकूर के एक ओवर में उन्होंने दो छक्के और एक चौका लगाकर 17 रन बटोरे। हालांकि उसी ओवर की आखिरी गेंद पर वह कैच आउट हो गए, लेकिन तब तक वह मैच का रुख बदल चुके थे।

मैच के बाद मुंबई इंडियंस के कप्तान हार्दिक पंड्या सूर्यवंशी की बल्लेबाजी से काफी प्रभावित दिखे। उन्होंने कहा, '15 साल के लड़के को इस तरह खेलते देखना काफी दिलचस्प है, जिस तरह की निडरता उनके खेल में है, वह काबिल-ए-तारीफ है। मैं उन्हें भविष्य के लिए शुभकामनाएं देता हूँ।' दक्षिण अफ्रीका के पूर्व तेज गेंदबाज डेल स्टैन ने सूर्यवंशी के प्रभाव को और गहराई से समझाया। उनके मुताबिक, यह युवा बल्लेबाज इंडियंस के मन में डर पैदा कर रहा है। स्टैन ने कहा, 'जब कोई बल्लेबाज छोट्टी-छोट्टी गलतियों पर भी आपको छक्का मार देता है।

ऑरेंज-पर्पल कैप पर आरआर के खिलाड़ियों का कब्जा

गुवाहाटी 8 अप्रैल. इंडियन प्रीमियर लीग 2026 में ऑरेंज और पर्पल कैप पर राजस्थान रॉयल्स के खिलाड़ियों को कब्जा जमा लिया है। राजस्थान रॉयल्स सलामी के बल्लेबाज यशस्वी जायसवाल ने मुंबई इंडियंस के खिलाफ 11-ओवर के मैच में मात्र 32 गेंदों पर नाबाद 77 रन टोक डाले। इस पारी के साथ दूरान्त में तीन पारियों में उनके 170 रन हो गए हैं और अब उनके पास ऑरेंज कैप है। मुंबई इंडियंस के खिलाफ जायसवाल की विस्फोटक पारी ने उन्हें समीर रिजवी के रनों से दस रन आगे पहुंचा दिया। दिल्ली कैपिटल्स



(डीसी) के इस बल्लेबाज ने दो मैच जिताने वाली पारियों के साथ सीजन की शानदार शुरुआत की है और वह 160 रन पर हैं। उन्होंने हालिया मैच में मुंबई इंडियंस के खिलाफ 90 रन बनाए थे। अब तक छह अन्य बल्लेबाज भी 100 रन के पार पहुंच चुके हैं, जिनमें हार्दिक क्लासन (सनराइजर्स हैदराबाद), वैभव सूर्यवंशी (आरआर) और रोहित शर्मा (एमआइ) शामिल हैं।

एक नजर में

हॉकी इंडिया ने 24 सदस्यीय टीम की घोषणा की
नयी दिल्ली. हॉकी इंडिया ने 13 से 17 अप्रैल तक अर्जेंटीना के ब्यूनस आयर्स में होने वाले दौर के लिए बुधवार को 24 सदस्यीय भारतीय महिला हॉकी टीम की घोषणा की। विश्वस्तरीय अर्जेंटीना टीम के खिलाफ यह चार मैचों का दौरा एफआईएच हॉकी विश्वकप बेल्जियम और नीदरलैंड 2026 और एशियाई खेल के मद्देनजर महत्वपूर्ण माना जा रहा है। इस टीम में अनुभवी खिलाड़ियों और उभरती हुई प्रतिभाशाली खिलाड़ियों का बेहतरीन मेल है। यह टीम दिखाती है कि हाल के वर्षों में भारतीय महिला हॉकी ने कितनी गहराई हासिल की है और मुख्य कोच सर्जोर्ज मारिजेन टीम से कितने ऊंचे मानकों की उम्मीद करते हैं। अनुभवी मिडफील्डर सलीमा टेटे टीम की कप्तानी जारी रखेंगी। वह भारत के मिडफील्डर को स्थिरता, सुझाव और नई ऊर्जा प्रदान करती हैं। शायद टीम में सबसे ज्यादा बेसब्री से जिस वापसी का इंतजार था, वह है फॉरवर्ड दीपिका की। वह चोट से उबरने के बाद टीम में वापसी कर रही है। उनकी वापसी का मुख्य कोच विशेष रूप से स्वागत करेंगे, क्योंकि दीपिका एक ऐसे साल में भारत की मुख्य ड्रॉ-प्लेकर की भूमिका फिर से संभाल रही है, जो टीम के लिए बेहद अहम साबित होने वाला है।



तेजस का नाम लिम्का बुक ऑफ रिकॉर्ड में दर्ज

हल्द्वानी. उत्तराखंड में हल्द्वानी के तेजस तिवारी को लिम्का बुक ऑफ रिकॉर्ड का प्रमाणपत्र प्राप्त हुआ है। यह प्रमाणपत्र उन्हें जून 2023 में पांच वर्ष, पांच महीने और सात दिन की आयु में सबसे कम उम्र के एफआईडीई रिकॉर्ड के शतरंज खिलाड़ी बनने के रिकॉर्ड के लिए प्रदान किया गया। लिम्का बुक द्वारा प्रमाणपत्र की जारी तिथि जून 2024 है, जबकि यह प्रमाणपत्र उन्हें अप्रैल 2026 में प्राप्त हुआ। तेजस की यह उपलब्धि पूर्व में दर्ज हो चुकी है और अब आधिकारिक प्रमाणपत्र प्राप्त होने से इसकी औपचारिक पुष्टि हुई है। दीक्षांत इंटरनेशनल स्कूल हल्द्वानी के कक्षा तीन के छात्र तेजस ने 3.5 वर्ष की आयु से शतरंज खेलना शुरू किया। तेजस ने कम उम्र से ही अपने खेल के प्रदर्शन से देश-विदेश में अपनी प्रतिभा का लोहा मनवाया है। इससे पूर्व, तेजस को वर्ष 2024 में गिनीज वर्ल्ड रिकॉर्ड से संबंधित एक शतरंज टूर्नामेंट में भागीदारी के लिए गिनीज बुक ऑफ वर्ल्ड रिकॉर्ड्स की ओर से प्रमाणपत्र भी प्राप्त हो चुका है।



गुप आई में बारिश के कारण भारत थाईलैंड से पिछड़ा

नयी दिल्ली. दिल्ली लॉन टेनिस एसोसिएशन स्टेडियम में बिली जॉन किंग कप 2026 एशिया-ओसिनिया गुप आई मुकाबले में थाईलैंड के खिलाफ अपना पहला मैच हारने के बाद भारतीय महिला टीम बैकफुट पर आई है। मंगलवार को दिन की शुरुआत में लगातार बारिश के कारण मुकाबले की शुरुआत में लगभग तीन घंटे की देरी हुई। भारत की वैष्णवी अडकर, जो दुनिया में 383वें नंबर पर हैं और इस प्रतियोगिता में अपना डेब्यू कर रही हैं, एक घंटे 13 मिनट में कम रैंकिंग वाली अफिसा चांटा से 6-1, 6-3 से हार गईं। दुनिया की 456वें नंबर की थार्डी खिलाड़ी ने अपने अग्रिम दो-हाथ वाले ग्राउंडस्ट्रोक का इस्तेमाल करते हुए 4-0 की बढ़त बना ली और पूरे शुरुआती सेट में खेल पर अपना दबदाब बनाए रखा। अडकर ने दूसरे सेट में वापसी के संकेत दिए और शुरुआती बढ़त हासिल कर ली। हालांकि, चांटा ने जोरदार जवाब दिया और लगातार चार गेम जीतकर 4-1 से आगे हो गईं। दूसरे सिगल मुकाबले में, थार्डी दिग्गज पैररिन चीपचांजे, सहजा मलाल्लो से 6-4, 1-6, 4-3 से आगे चल रही थीं, तभी बारिश ने एक बार फिर खेल में बाधा डाली, जिससे मैच को बुधवार सुबह तक के लिए स्थगित करना पड़ा। इसके बाद डबल्स मुकाबला होगा, जिसमें अकिता रैना और ऋतुजा भोसले का मुकाबला थाईलैंड की थासापोर्न नावलो और पिंपाटर्न प्लियट्टु से होना है।



पच्चीसवीं वाटर स्पोर्ट्स क्लस्टर चैंपियनशिप शुरू

टिहरी. पच्चीसवीं ऑल इंडिया पुलिस वाटर स्पोर्ट्स क्लस्टर चैंपियनशिप हल्की बारिश और ठंडी हवाओं के बीच बुधवार को यहां वाटर स्पोर्ट्स एंड एक्वेचर इंस्टीट्यूट में शुरू हो गयी। उत्तराखंड के मुख्यमंत्री पुष्कर सिंह धामी ने वरुण लक्ष्मण से चैंपियनशिप का उद्घाटन किया। भारत-तिब्बत सीमा पुलिस (आइटीबीपी) की मेजबानी में अपनी क्षमता का प्रदर्शन करेंगे। मुख्यमंत्री ने विभिन्न राज्यों एवं केंद्र शासित प्रदेशों से आए पुलिस बलों के खिलाड़ियों, अधिकारियों एवं खेल प्रेमियों का देवभूमि उत्तराखंड में स्वागत एवं अभिनंदन किया। उन्होंने कहा कि यह उत्तराखंड के लिए अत्यंत गौरव का विषय है कि राज्य को पहली बार इस महत्वपूर्ण राष्ट्रीय आयोजन की मेजबानी का अवसर प्राप्त हुआ है। उन्होंने कहा कि वाटर स्पोर्ट्स जैसे खेल आपदा प्रबंधन, बाढ़ राहत, नदी में बचाव और तटीय क्षेत्र सुरक्षा जैसे कार्यों में भी अत्यंत उपयोगी सिद्ध होते हैं।

गुजरात टाइटंस की 1 रन से रोमांचक जीत

दिल्ली कैपिटल्स को हराया, गिल-बटलर और सुंदर की फिफ्टी, राशिद को 3 विकेट

नई दिल्ली 8 अप्रैल। गुजरात टाइटंस ने आईपीएल-19 में पहली जीत हासिल की है। टीम ने बुधवार को दिल्ली कैपिटल्स को एक रन से हराया। दिल्ली कैपिटल्स को सीजन में पहली हार मिली है। अरुण जेटली स्टेडियम में दिल्ली ने टॉस जीतकर गेंदबाजी चुनी। गुजरात ने पहले बल्लेबाजी करते हुए 20 ओवर में 4 विकेट पर 210 रन बनाए। जवाब में दिल्ली की टीम 20 ओवर में 8 विकेट पर 209 रन ही बना सकी। राशिद खान ने 3 विकेट झटके। मोहम्मद सिराज और प्रसिद्ध कृष्णा को एक-एक विकेट मिला। दिल्ली की ओर से केएल राहुल ने 92 रनों की पारी खेली, लेकिन टीम को जीत नहीं दिला सके।



कप्तान गिल ने बनाए 70 रन
गुजरात टाइटंस के कप्तान शुभमन गिल ने 45 बॉल पर 70, जोस बटलर ने 27 बॉल पर 52 और वॉशिंगटन सुंदर ने 32 बॉल पर 55 रन बनाए। दिल्ली कैपिटल्स से मुकेश कुमार ने दो विकेट झटके। लुंगी एनगिडी और कुलदीप यादव ने एक-एक विकेट मिला।

सिराज ने 19वें ओवर में 23 रन दिए
मैच का 19वां ओवर डाल रहे मोहम्मद सिराज ने 23 रन खर्च कर दिए। मिलर ने उनकी शुरुआती 3 बॉल पर लगातार 3 बाउंड्री लगाई। उसके बाद 5वें बॉल पर विपराज ने चौका मारा।

टॉस के बाद बल्लेबाजी करने उतरी गुजरात की शुरुआत तेज रही, हालांकि टीम को शुरुआती झटका साई सुदर्शन के रूप में लगा। सुदर्शन ने 7 गेंदों में 12 रन बनाए और टीम को तेज शुरुआत दी, लेकिन तीसरे ओवर में उनका विकेट गिर गया। इसके बाद कप्तान शुभमन गिल ने पारी को संभाला और आक्रामक अंदाज में बल्लेबाजी जारी रखी। शुभमन गिल ने एक जिम्मेदार कप्तानी पारी खेलते हुए 45 गेंदों में 70 रन बनाए। उनकी इस पारी में 4 चौके और 5 छक्के शामिल रहे। गिल ने एक तरफ विकेट संभाले रखा और दूसरी ओर तेजी से रन भी बनाए। उनकी बल्लेबाजी ने टीम को स्थिरता प्रदान की और बड़े स्कोर की नींव रखी। मध्यक्रम में जोस बटलर ने आकर मैच का रुख पूरी तरह बदल दिया। बटलर ने 27 गेंदों में 52 रन की तूफानी पारी खेली। उन्होंने 3 चौके और 5 छक्के लगाए और लगभग 192 के स्ट्राइक रेट से रन बनाए। उनकी इस आक्रामक बल्लेबाजी ने दिल्ली के गेंदबाजों पर दबाव बढ़ा दिया और टीम को तेजी से आगे बढ़ाया।

ऑस्ट्रेलिया महिला टीम की कॉन्ट्रैक्ट लिस्ट जारी

सिडनी, 8 अप्रैल उभरती हुई तेज गेंदबाज लूसी हैमिल्टन और क्लोई आइन्सवर्थ को 2026-27 सीजन के लिए राष्ट्रीय महिला कॉन्ट्रैक्ट दिए गए हैं। ऑस्ट्रेलिया ने कई बड़े टी20 टूर्नामेंट से पहले अपनी तेज गेंदबाजी की ताकत को और मजबूत किया है। क्रिकेट ऑस्ट्रेलिया ने बुधवार को 18 खिलाड़ियों की एक लिस्ट जारी की, जिसमें पिछले साल के मुकाबले तीन नए नाम जोड़े गए हैं। इसमें तस्मानिया की ऑलराउंडर निकोला कैरी की भी राष्ट्रीय कॉन्ट्रैक्ट में वापसी हुई है। हैमिल्टन को अपना पहला राष्ट्रीय कॉन्ट्रैक्ट तब मिला, जब उन्होंने मार्च में सिर्फ 23 दिनों के अंदर क्रिकेट के सभी फॉर्मेट में डेब्यू किया। 19 साल की इस बाएं हाथ की तेज गेंदबाज ने, जिन्होंने 2025 विश्व कप में ऑस्ट्रेलिया अंडर-19 टीम की कप्तानी की थी, होबार्ट में भारत के खिलाफ तीसरे वनडे में पहली बार ऑस्ट्रेलिया की सीनियर टीम के लिए मैच खेला। इसके कुछ ही दिनों बाद वाका मैदान पर उन्हें उनकी 'बैंगी ग्रीन' कैप दी गई। इसी महीने के आखिर में सेट विसिट में वेस्ट इंडीज के खिलाफ उन्होंने टी20 में दो डेब्यू किया। दाएं हाथ की गेंदबाज आइन्सवर्थ (20 साल) को अभी तक ऑस्ट्रेलिया की सीनियर टीम में शामिल नहीं किया गया है।



अपने पहले तीन डेब्यूवीबीएल सीजन में आइन्सवर्थ ने 22.30 की औसत से 40 विकेट लिए हैं, उनकी इकोनॉमी रेट 6.96 रही है, और उन्हें दो बार 'टीम ऑफ द टूर्नामेंट' में भी शामिल किया गया है। वहीं, कैरी को जनवरी में भारत के खिलाफ हुई मल्टी-फॉर्मेट सीरीज के दौरान ऑस्ट्रेलियाई टीम में वापसी करने के बाद राष्ट्रीय कॉन्ट्रैक्ट में अपग्रेड मिला है। अब उन्हें अगले 12 महीनों के लिए टीम में पकवा कर लिया गया है। 32 साल की इस खिलाड़ी ने 2023 में राष्ट्रीय कॉन्ट्रैक्ट लेने से मना कर दिया था, ताकि वे तस्मानिया के साथ ट्रेनिंग और खेलने में ज्यादा समय बिता सकें। इससे पहले के सालों में वे ऑस्ट्रेलियाई टीम की रिजर्व खिलाड़ी के तौर पर लंबे समय तक साफर पर ही रहती थीं।

सिनर और अल्काराज ने क्ले-कोर्ट सीजन की शुरुआत जीत के साथ की

मोनाको, 8 अप्रैल जानिक सिनर और कार्लोस अल्काराज ने दुनिया के नंबर एक स्थान के लिए अपनी होड़ जारी रखी, क्योंकि उन्होंने मोटे कार्लो मास्टर्स में दूसरे दौर में शानदार जीत के साथ अपने क्ले-कोर्ट सीजन की शुरुआत की। बिना कोई सेट गंवाए 'सनशाइन डबल' पूरा करने के बाद, सिनर को फ्रांसीसी खिलाड़ी ब्रुगो हम्बर्ट को 6-3, 6-0 से हराने में सिर्फ 64 मिनट लगे - उन्होंने दूसरे सेट में सिर्फ छह पॉइंट गंवाए, यह इस इतालवी दूसरी वरियता प्राप्त खिलाड़ी की लगातार 18वें मास्टर्स 1000 जीत थी, जिसने अब इस स्तर पर लगातार 36 सेट जीते हैं। अगर सिनर मोनाको में



मौजूदा चौथिन अल्काराज ने मंगलवार को बाद में, क्ले पर छह बार के एटीपी टूर चौथिन, अर्जेंटीना के सेबेस्टियन बेज के खिलाफ 70 मिनट में 6-1, 6-3 से जीत के साथ अपने क्ले-कोर्ट सीजन की शुरुआत की। यह क्ले पर इस स्पॅनिश खिलाड़ी का पहला मैच था, जब पिछले साल के रोमांचक फ्रेंच ओपन फाइनल में उन्होंने सिनर को हराया था; उस मैच में वह दो सेट पीछे चल रहे थे, लेकिन उन्होंने तीन चौथिनशिप पॉइंट बचाते हुए अपना दूसरा रोलौ गैरो खिताब जीता था।

जोत हासिल करते हैं, तो सोमवार अल्काराज की जगह दुनिया के को रैंकिंग अपडेट होने पर वह नंबर एक खिलाड़ी बन जाएंगे।

इंडियन प्रीमियर लीग 2026 - पिच पर बल्लेबाजों और स्पिनरों दोनों की अहम भूमिका रहेगी

ईडन गार्डन्स में पहली जीत की तलाश में केकेआर

कोलकाता, 8 अप्रैल. इंडियन प्रीमियर लीग 2026 में कोलकाता नाइट राइडर्स के लिए गुरुवार का मुकाबला बेहद अहम होने वाला है, जब वे अपने घरेलू मैदान ईडन गार्डन्स में लखनऊ सुपर जायंट्स का सामना करेंगे। एक ओर केकेआर अब तक जीत का खाता नहीं खोल पाई है और लय की तलाश में जूझ रही है, वहीं लखनऊ की टीम संतुलित प्रदर्शन के साथ आत्मविश्वास से भरी हुई है। ऐसे में यह मुकाबला सिर्फ दो टीमों के बीच नहीं, बल्कि संघर्ष और स्थिरता के बीच की टक्कर बन गया है। कोलकाता के ऐतिहासिक ईडन गार्डन्स में होने वाला यह मुकाबला आईपीएल 2026 के शुरुआती दौर का एक अहम मोड़ साबित हो सकता है। कोलकाता नाइट राइडर्स जहां लगातार हार के बाद अपनी पहली जीत की तलाश में हैं, वहीं लखनऊ सुपर जायंट्स अपनी लय को बरकरार रखने के इरादे से मैदान पर उतरेगी।



केकेआर के लिए इस सीजन की शुरुआत मुताबिक नहीं रही है। टीम की सबसे बड़ी समस्या बल्लेबाजों में निरंतरता की कमी रही है। अनुभवी बल्लेबाज अजिंक्य रहाणे ने पहले मैच में 40 गेंदों पर 67 रन बनाकर शानदार शुरुआत की थी, लेकिन इसके बाद उनकी पारियों में गिरावट देखने को मिली है। अगले मैचों में उनका प्रदर्शन उम्मीदों पर खरा नहीं उतर पाया, जिससे टीम पर दबाव बढ़ा है। ओपनिंग में फिन एलन ने तेज शुरुआत देने की कोशिश की है। उन्होंने एक मैच में

7 गेंदों पर 28 रन बनाकर अपनी आक्रामकता दिखाई, लेकिन अन्य पारियों में वे बड़ी पारी नहीं खेल सके। वहीं, युवा बल्लेबाज अंकुष रघुवंशी ने लगातार अच्छे प्रदर्शन किया है और टीम के लिए सकारात्मक संकेत दिए हैं, हालांकि पिछले मैच में वे भी

जल्दी आउट हो गए। मध्यक्रम में रिंकू सिंह ने टीम को संभालने की जिम्मेदारी निभाई है। उन्होंने 33 और 35 रन की पारियों के साथ लगातार योगदान दिया है और संकेत के समय टीम के सबसे भरोसेमंद बल्लेबाज बनकर उभरे हैं।